


የሥነ ምግባር ደንብ

የንግድ ሥራን በትክክለኛው መንገድ
ለመሥራት ሁልጊዜም ጊዜው ነው

ቀን፡- እ.ኤ.አ ፌብረዋሪ 2024

እትም፡- 5.0



ይዘቶች

መልዕክት ከሊቀመንበር እና ከዋና ስራ አስፈጻሚዎች

- ዓላማችን እና ዋነኛ እሴቶቻችን.....4
 - ዓላማችን.....4
 - መሠረታዊ እሴቶቻችን.....5

የንግድ ሥራን በትክክለኛው መንገድ መሥራት

- የሥነ-ምግባር ደንባችን ምንድነው?.....6
- ደምቡ ተፈጻሚ የሚሆነው በማን ላይ ነው?7
- ኃላፊነቶቻችን7
- የአስተዳዳሪ ኃላፊነቶች8
- ማዕቀቦች9
- ከደንቡ ውጭ የሚሰራባቸው ሁኔታዎች ..9
- እርዳታ ማግኘት.....9
- መናገር.....10

ለሰራተኞቻችን እና ለደህንነታቸው ዋጋ እንሰጣለን

- የሥራ አካባቢ ጤና እና ደህንነት.....11
- በሥራ ላይ ያሉ መሠረታዊ መብቶች13
- ብዝሃነት፣ እኩልነት እና አካታችነት.....14
- መከባበር ያለበት የሥራ አካባቢ14

ሥራዎቻችንን በሥነ ምግባር እና በሐቀኝነት እንሠራለን

- ጉቦም ሆነ ሙስና አይፈቀድም16
- ስጦታዎች እና መስተንግዶ.....18
- የጥቅም ግጭቶች20
- የኮርፖሬት መልካም ዕድሎች.....21
- ትክክለኛ የፋይናንስ ሪፖርት አቀራረብ.....21
- ውስጥ አዋቂ የአክሲዮን ግብይት23
- የውድድር እና የጸረ-ውድድር ሕጎች ተስማሚነት25
- ማዕቀቦች እና ወደ ውጭ የመላክ ክልከላ ሕጎች26

የንግድ ሥራችንን እንጠብቃለን

- ማጭበርበርን መከላከል27
- ተጨባጭ ንብረቶቻችንን ደህንነት መጠበቅ28
- ምስጢራዊ መረጃዎቻችንን መጠበቅ....29
- የመረጃ ቴክኖሎጂ (IT) ሥርዓቶቻችንን መጠበቅ30
- የመረጃ ግላዊነት31

ለአካባቢያችን እና ለማህበረሰባችን እንጨነቃለን..32

- ለአካባቢያችን ዋጋ መስጠት32
- ዘላቂነት ላይ ማተኮር33
- ማህበረሰባችንን መደገፍ34
- በእሴት ሰንሰለታችን ውስጥ ሰብዓዊ መብቶችን ማክበር እንዲሁም የማኅበራዊ ኃላፊነቶች መከበርን ማስፋፋት35

የመረጃ ምንጮች.....36

መልዕክት ከሊቀመንበር እና ከዋና ስራ አስፈጻሚዎች

እኛ በአርዳ ያለን፣ ሥነ ምግባር እና ታማኝነት በተሟላ መንገድ እንዲሁም ተፈጻሚነት ያላቸውን ሁሉንም ሕጎች በማክበር ለመሥራት ቁርጠኞች ነን።

የሥነ-ምግባር ደንባችን የተዘጋጀው ለሥራችን እና ከእኛ ጋር ለሚሰሩ ሁሉ መመሪያ ሆኖ እንዲያገለግል ነው። እርስ በርሳችን፣ ከደንበኞቻችን ጋር፣ እንዲሁም ከአቅራቢዎች እና ባለ ድርሻ አካላት ጋር ለሚኖረን መስተጋብር ማዕቀፍ የሚያስቀምጥ ነው። በተለይም፡

የሥነ-ምግባር ደንባችን በዓላማችን ዙሪያ የተገነባ ነው፡- “We make packaging for good” እና አካታችነት፣ መተማመን፣ የቡድን ሥራ እና ልዕቀት የተባሉት ዋነኛ እሴቶቻችን።

የሥነ ምግባር ደንባችን በሁሉም ሰራተኞቻችን ላይ ተፈጻሚ ይሆናል። የሥነ ምግባር ደንባችን ማንበብ እና መከተል የሁሉም ሰራተኛ ኃላፊነት ነው። የራስዎን ወይም የሌላን ሰው ተግባር በተመለከተ ጥያቄዎች ወይም ስጋቶች ካሉብዎ፣ ድምጽዎን እንዲያሰሙ እና ስጋቶቻችን እንዲያጋሩ እናበረታታዎታለን።

በመጀመሪያው ገጠመኛዎ ለቅርብ ሃላፊዎ ስለ ጉዳዩ ማሳወቅ አለብዎ። እንደ አማራጭም፣ ስጋትዎን ለመንገር፣ Group Legal & Compliance (የግሩፕ ህግ እና ተስማሚነት) አባልን ማነጋገር ይችላሉ፤ እንዲሁም Speak-Up Hotline (በድምጽዎን ያሰሙ የቀጥታ መስመር) ማንነትዎን ሳያስውቁ ስጋትዎን መናገር ይችላሉ።

በሥነ-ምግባር ደንባቸውን መሰረት መስራት፣ ሁላችንም የምንከራበት እና፣ ቀጣይነት ያለንን ቁርጠኝነት እንዲሁም አንዳችን ለሌላችን ያለንን አክብሮት የሚያንጸባርቅ የንግድ ሥራ መገንባታችንን እንድንቀጥል ይረዳናል።



Herman Troskie Chair of Ardagh Group S.A.	Oliver Graham Chief Executive Officer Ardagh Metal Packaging	Mike Dick Chief Executive Officer Ardagh Glass Packaging
--	---	---

ዓላማችን እና ዋነኛ እሴቶቻችን

አሁን ያለንበት የንግድ ሁኔታ በየግዜው የሚቀየር ነው። ነው። ይሁን እንጂ፣ የማይቀየረው ለዓላማችን እና ለመሰረታዊ እሴቶቻችን ያለን ቁርጠኝነት እንደፈጠረ። እነዚህ፣ እኛ እንደ ኩባንያ ማን እንደሆንን የሚወስኑ ከመሆኑም በላይ ለንግድ ሥራችን መሰረት ናቸው። ለደንበኞቻችን፣ ለአቅራቢዎቻችን፣ ለባለ ድርሻ አካላት፣ እንዲሁም እርስበርሳችን ላለን መከባበር ያለንን ቁርጠኝነት የሚያሳዩ ናቸው።

ሰራተኞቻችን የሚጋሩት ከጠንካራ ጥራት መለያችን እና ከፍ ካለ ዝና በላይ ነው። እያንዳንዳችን የጋራ ዓላማ እንጋራለን - We make packaging for good። ዓላማችን የደንበኛ ፈጠራን እንድናስረክብ፣ ለቡድኖቻችን አነቃቂ የሥራ አካባቢ እንድናቀርብ፣ የንግድ ሥራችንን ወደ እድገት እና ልማት እንድንመራ ያስችለናል።

የምንፈጥረው መጪ ጊዜ የሚገነባው በአራቱ መሠረታዊ እሴቶቻችን፣ አካታችነት፣ መተማመን፣ የቡድን ሥራ እና ልዕቀት ዙሪያ ነው። እንቅስቃሴዎቻችንን በከፍተኛ የሐቀኝነት ደረጃ ለማከናወን ቁርጠኞች ነን።



መሠረታዊ እሴቶቻችን

አካታችነት አካታችነት ማለት የሌሎችን መኖር ልብ እንላለን፣ ሁሉም ሰው አስተዋጽዖ እንዲያደርግ እናበረታታለን፣ እንዲሁም ለሐሳብ ብዝሃነት ዋጋ እንሰጣለን። በሥራ ላይ ስንሆን፣ ሁላችንም ምቹት ሊሰማን እና እራሳችንን ሆነን በራስ መተማመን ሊሰማን ይገባል።	መተማመን መታመን የሚገኘው አክባሪ፣ እምነት የሚጣልብን፣ ወጥ ባህሪ ያለን፣ እና ሌሎችን በቅንነት የምንቀርብ መሆናችንን የሚያመለክቱ ጠባዮችን ስናሳይ ነው። የሚገነባው ከሁሉም ወገን በሚወጣ መከባበር፣ የግል ባህሪ ወጥነት እና ግልጽነት ነው።
የቡድን ሥራ የቡድን ሥራ የሚሳካው በትብብር በመሥራት እና በተግባቦት ነው። እንደ አንድ ቡድን መሥራት፣ የአደጋ ሥጋቶችን እንድንለይ፣ የሥራ ላይ ደህንነትን ጠብቀን ለመሥራት እና የአደጋ ክስተቶችን ለመቀነስ ያስችለናል። ቡድኖች የእነርሱ ውሳኔዎች በሌሎች ቡድኖች ላይ የምኖራቸውን ተጽዕኖ ልብ ሊሉ ይገባል።	ልዕቀት ልዕቀት ማለት በትምህርት እና በልማት እራሳችንን ያለማቋረጥ በማሻሻል፣ እንዲሁም የንግድ ሥራውን ወደ ታላቅ ከፍታ ለማድረስ ያለን ቁርጠኝነት ነው።



ሥራን በትክክለኛው መንገድ መሥራት

የሥነ-ምግባር ደንባችን ምንድነው?

እኛ ሥራችንን ከፍተኛ ደረጃ ባለው ሐቀኝነት እና ታማኝነት ለመሥራት፣ እንዲሁም ሁሉንም ተፈጻሚነት ያላቸው ሕጎች እና ደንቦች በሁሉም በንግድ ሥራችን ውስጥ ባሉ እና ከሌሎች (ደንበኞችን፣ አቅራቢዎችን እና የመንግስት ባለሥልጣን መስሪያቤቶችን ጨምሮ)፣ እንዲሁም ሥራችንን ከምናከናውንበት ማኅበረሰብ ጋር ያሉን ግንኙነቶች ላይ በማክበር እና በመስማማት ለመሥራት ዝግጁ ነን። የሥነ-ምግባር ደንባችን (የእኛ "ደንብ") ይህን ቁርጠኝነት ለማሳካት የተዘጋጀ ማዕቀፍ ሲሆን፣ ተቀባይነት ያላቸው ባሕርያት ናቸው ብለን የምንወስዳቸውን በተመለከተ መርሆችን እና የሚጠበቁ ነገሮችን በግልጽ ያስቀምጣል።

በደንባችን ውስጥ ያሉ መርሆች ሁሉን-አካታች እንዲሆኑ ታስበው የተዘጋጁ አይደሉም፣ ይሁን እንጂ መሰረታዊውን የንግድ ሥራ አሰራር መንገዳችንን ለማመልከት አስፈላጊውን መመሪያ ያቀርባሉ። በደንባችን በሙሉ፣ ተያያዥ ቁልፍ ፖሊሲዎች ሲጠቀሱ ያያሉ። ከእነዚህም በተጨማሪ፣ ሌሎች ፖሊሲዎች እና መመሪያዎች የኮዳችንን መርሆዎች ይደግፋሉ ወይም ያስፈጽማሉ። እንዲህ አይነቶቹ ማናቸውም ፖሊሲዎች እና መመሪያዎች፣ በቡድን፣ በኩባንያ፣ ወይም በአካባቢያዊ ደረጃ የተሰጡ ቢሆኑም፣ በኢንትራቴታችን፣ የእኔ አርዳ በኩል የሚገኙ ሲሆን፣ እነርሱን መከተል ይገባል።

ኮዳችን፣ ሥራን ደንብ በማክበር፣ በታማኝነት፣ እና በፕሮፌሽናል መንገድ ለመስራት እንደ መመሪያ መወሰድ አለባቸው፣ እንዲሁም ሁሉንም የንግድ ሥራ ውሳኔዎች ለማሳለፍ እርምጃዎችን ለመውሰድ እነርሱ ግምት ውስጥ መግባት አለባቸው። ይህን በማድረግ፣ የንግድ ሥራችንን እናጠናክራለን፣ በመሠረታዊ እሴቶቻችን ላይ የተመሰረተ በህላ እንገነባለን፣ እንደሁም ንግድ ሥራን በትክክለኛው መንገድ እየሰራን



ሥራችንን ከፍተኛ ደረጃ ባለው ሐቀኝነት እና ታማኝነት ለማከናወን ቁርጠኞች ነን።

ሥራን በትክክለኛው መንገድ መሥራት


ደምቡ ተፈጻሚ የሚሆነው በማን ላይ ነው?

በንግድ ሥራችን ውስጥ ባለ ማንኛውም ሰው፣ በአርዳ ዳይሬክተሮች፣ መኮንኖች፣ በሁሉም ዓለማቀፍ አረዳ ግሩፕ ኩባንያዎቻችን እና ማናቸውም በአርዳ ቁጥጥር የሚደረግባቸው የሽርክና ሥራዎች ውስጥ በሚሰሩ በዓለም ዙሪያ ያሉ ሰራተኞች (በአጠቃላይ "ሰራተኞች") ላይ ተፈጻሚ ይሆናል። በተጨማሪም ሁሉም የንግድ አጋሮቻችን በኮዳችን ውስጥ የተቀመጡ መርሆችን እና እሴቶችን እንዲያከብሩ እንጠብቃለን። ደንባችን ሁሊጊዜም በአርዳ ቅጥር ግቢ ውስጥ፣ የአርዳን ተግባራት በምናከናውንባቸው ከቅጥር ውጭ የሆኑ አካባቢዎች፣ ወይም አርዳን ወክለን በምንንቀሳቀስባቸው ሁሉም በታዎች ተፈጻሚ ይሆናል።

ኃላፊነቶቻችን

ኮዳችንን በማንበብ እና በማክበር፣ ከፍተኛ የሐቀኝነት ደረጃን ለማሟላት ሁላችንም ኃላፊነት አለብን። በኮዳችን ውስጥ የተቀመጡ መርሆችን እና እነርሱን የሚተገብሩ ማናቸውንም ፖሊሲዎች መረዳትዎን ማረጋገጥ አለብዎ። ካልተረዱ፣ ማብራሪያ ከፈለጉ፣ ወይም እርስዎ የወሰዱት እርምጃ ትክክለኛነቱ ካጠራጠረዎ፣ ከቅርብ ኃላፊዎች ከሰው ኃይል አስተዳደር ኃላፊ

ወይም hGroup Legal & Compliance እገዛ ይጠይቁ። ኮዳችንን የሚጥስ ወይም ከእርሱ ጋር የማይስማማ ድርጊት ከተመለከቱ ወይም መኖሩን ከተጠራጠሩ፣ ወዲያውኑ መናገር አለብዎ። በተጨማሪም በእርስዎ ንግድ ሥራ ላይ ተፈጻሚነት ያላቸውን ሕጋዊ እና ደንባዊ መስፈርቶች ማወቅ እና ተግባርና ኃላፊነቶቻችንንም በእነርሱ መሰረት ማከናወን ይጠበቅብዎታል። የማናቸውንም ሕጎች እና ደንቦች ተፈጻሚነት የተመለከቱ ጥያቄዎች Group Legal & Compliance መቅረብ አለባቸው።



ሥራን በትክክለኛው መንገድ መሥራት

የአስተዳዳሪ ኃላፊነቶች

እርስዎ ኃላፊ ከሆኑ፣ አርዳዎ መሆን አለብዎ፤ ሁልጊዜም ለቡድንዎ መልካም ምሳሌ መሆንና በኮዳችን ውስጥ የተቀመጡ መርኖዎች ለማክበር ያለዎትን ቁርጠኝነት በቃልም ሆነ በተግባር ለቡድንዎ ማሳየት አለብዎ።

ኃላፊዎች በፍተኛ ደረጃ በሐቀኝነት የመሥራት ልዩ ኃላፊነት አለባቸው።



በሥነ-ምግባር ባህል መገንባት እና ቡድንዎ በመርኖዎቻችን መሰረት እንዴት መሄድ እንደሚገባው መረዳቱን ማረጋገጥ ይኖርብዎታል። ሰራተኞች ጥያቄዎችን ወይም ስጋቶችን ይዘው ወደ እርስዎ በሚመጡ ጊዜ፣ ወዲያውኑ ምላሽ መስጠት አለብዎ፤ አስፈላጊ ሆኖ ሲገኝ ጉዳዩን ወደ የበላይዎ ማስተላለፍ አለብዎ። ሊወስዱ ባሰቡት እርምጃ ትክክለኝነት ላይ እርግጠኛ ካልሆኑ ፣ ወይም ከሌላ ሰው አተያይ የሚጠቀሙ ከሆነ ሁልጊዜም እርዳታ መጠየቅ አለብዎ፤ ከሥነ-ምግባር ውጭ የሆኑ እና ከደንባችን ጋር የማይሄዱ ድርጊቶችን በሚመለከቱ ጊዜ ሁልጊዜም መናገር አለብዎ።

ሥራን በትክክለኛው መንገድ መሥራት

ማዕቀቦች

ደንባችንን፣ ፖሊሲዎቻችንን እና ተፈጻሚነት ያላቸውን ሕጎች ማክበር አለመቻል የዲሲፕሊን እርምጃ ሊያስከትል ይችላል። እንዲሁ አይነቱ እርምጃ ተፈጻሚነት ባለው ሕግ መሰረት የሚፈጸምሲሆን፣ ሥልጠና፣ ምክር፣ ከሥራ መሰናበትን ሊያካትት ይችላል። በተጨማሪም፣ የወንጀል ሕጎች ተላልፈው ከተገኙ፣ ለተገቢዎቹ የሕግ አስፈጻሚ አካላት ልናሳውቅ እንችላለን።

ከደንቡ ውጭ የሚሰራባቸው ሁኔታዎች

ከደንባችን ውጭ መስራት አስፈላጊ ሆኖ ሊገኝባቸው በሚችሉባቸው (የመኖር ዕድላቸው ኢምላንት ነው) የኩባንያውን ጸሐፊ ማነጋገር ያስፈልጋል። አንድ ዳይሬክተር ወይም መኮንን ከደንብ ውጭ ለመሥራት ከተገደደ ቀድሞ አረዳ ግሩፕ S.A. የዳይሬክተሮች ቦርድ ፈቃድ ማግኘት አለበት።

እርዳታ ማግኘት

ደንባችን በርካታ ሁኔታዎችን ይሸፍናል፣ ነገር ግን ሁሉንም የያዘ አይደለም። ደንባችንን ለመረዳት ማናቸውም ድጋፍ ከፈለጉ፣ የቅርብ ኃላፊዎን ወይም የሰው ኃይል አስተዳደር ኃላፊ አባልን መጠየቅ አለብዎ። አሁንም ግልጽ ካልሆነልዎ፣ Group Legal & Compliance አባልን መጠየቅ ይችላሉ።

አንዳንድ ባህሪዎች እና ልማዶች ደንብ የሚያከብሩ መሆናቸውን ለማየት ሊጠይቁቸው የሚችሏቸው አንዳንድ ጥያቄዎች እነሆ፦

- 🔨 ሕጋዊ ነው?
- 📄 ከሥነ-ምግባር ደንባችን እና ፖሊሲዎች ጋር የሚስማማ ነው?
- 🔍 ትክክል ይመስላል? እንዲሁም የትክክለኝነት ስሜት ይሰጣል?
- ❤️ የእርስዎን ወይም የእኛን መልካም ስም ሊያጎድፍ ይችላል?

ሥራን በትክክለኛው መንገድ መሥራት

መናገር

ደንባችን፣ ፖሊሲዎቻችን ወይም ሕግ ሲጣስ ከተመለከቱ ወይም ከተጠራጠሩ፣ ወዲያውኑ መናገር በጣም አስፈላጊ ነው። በመጀመሪያ ጉዳዩን ለመስመር ኃላፊዎ ይነገሩ። በማንኛውም ምክንያት ይህን ለማድረግ ምችት ካልተሰማዎ የሰው ኃይል አስተዳደርን ወይም Group Lega & Compliance አባልን ማነጋገር ይችላሉ።

ሌላ ስጋቶቻችን ሪፖርት ማድረግ የሚችሉበት ቦታ “Speak-Up Hotline” በኩል ነው። Speak-Up Hotline መስመራችን በገለልተኛ ሶስተኛ ወገን የሚተዳደር ሲሆን ለሁሉም ሰራተኞች ስጋቶችን ምስጢራዊ በሆነ፣ ደህንነቱ የተጠበቀ እና ውጤታማ በሆነ አኳኋን ሪፖርት ለማድረግ ዕድል ይሰጣል። በአካባቢያዊ ሕጎች መሰረት፣ ሪፖርቶች ማንነትን ሳያሳውቁ ሊቀርቡ ይችላሉ። Speak-Up Hotline መስመራችን በመስመር ላይ [ardaghgroup.ethicspoint.com](#) እንዲሁም እኛ ሥራ በምናከናውንባቸው ሁሉም አገሮች ውስጥ በአገር ውስጥ የነጻ መስመር ቁጥሮች በኩል ይገኛል። Speak-Up Hotline መስመራችንን ማግኘትን በተመለከተ በዚህ ደንብ መጨረሻ ላይ ባለው የመረጃ ምንጮች ክፍል ውስጥ ተጨማሪ መረጃ [Group Legal & Compliance መገኛ አድራሻን ጨምሮ ማግኘት ይቻላል።](#)

ሁሉንም ሪፖርት የሚደረጉ ስጋቶች የምር እንወስዳቸዋለን፤ እንዲሁም Speak-Up Hotline የምንቀበላቸው ጥቆማዎች ብቃታቸው በተረጋገጡ

ባለሙያ መርማሪዎች ይያዛሉ።

የበቀል እርምጃ አይኖርም

መረጃን በቅን ልቡና፣ ይኸም ማለት እውነቱን እርስዎ በተረዱበት መጠን ሪፖርት በማድረግዎ ምክንያት ማናቸውም አጻፋዊ እርምጃዎች እንዲወሰዱ አንፍቃድም። አጻፋዊ እርምጃ ወይም መድልዎ ይደርስብዎታል ብለው ሳይሰጉ፣ ይኸም ማለት የዲሲፕሊን እርምጃ ይወሰድብዎታል ወይም ከሥራ እሰናበታለሁ የሚል ስጋት ሳይኖርብዎ፣ ማናቸውንም ደንብ ወይም ማናቸውም ሌሎች ከሥነ-ምግባር ያፈነገጡ ተግባሮችን ሪፖርት ማድረግ ይችላሉ።

ተያያዥ ፖሊሲ፦

ድምጽን የማሰማት እና የጥቆማ ፖሊሲ

የሥነ-ምግባር ደንባችን ተጥሷል ብለው ጠርጥረዋል? ለሚከተሉት መናገር ይችላሉ፦

- ለመስመር ኃላፊዎ
- ለሰው ኃይል አስተዳደር
- Group Legal & Compliance
- Speak-Up Hotline አማካኝነት

ለሰራተኞቻችን እና ለደህንነታቸው ዋጋ እንሰጣለን

በሥራ አካባቢያችን ማናቸውም ሰራተኞች እና ሶስተኛ ወገኖች ደህንነታቸው የተጠበቀ መሆኑን ለማረጋገጥ ቁርጠኞች ነን። የእኛ የማምረቻ ተቋሞች፣ የአገልግሎት ማዕከላት እና ቢሮዎች፣ ሰዎች ወደ ሥራ ለመምጣት የሚጓጉላቸው፣ ከዚያም በደህና ወደየቤታቸው የሚመለሱባቸው፣ እንዲሁም ሁሉም ሰው በሚዛናዊነት እና በአክብሮት የሚስተናገድባቸው ቦታዎች መሆን አለባቸው።

የሥራ አካባቢ ጤና እና ደህንነት

ደህንነት የሥራችን ዋነኛ አካል ነው። ለሁሉም ሰራተኞች ለጤና ተስማሚ እና ደህንነቱ የተጠበቀ የሥራ አካባቢ ማቅረብ ቁርጠኛ የሆንንበት ጉዳይ ነው። የኮንትራት ሰራተኞች እና ጎብኝዎች ሁሉንም ተፈጻሚነት ያላቸውን የጤና እና የደህንነት አጠባበቅ ሕጎች እና ደንቦች ያከብራሉ። የእኛን “BSafe!” የደህንነት አሰዳደር ማዕቀፍ አዘጋጅተናል። ይህ ማዕቀፍ የማይቋረጥ መሻሻልን ለማበረታታት፣ የተገኙ ትምህርቶችን ለማስተላለፍ፣ እንዲሁም የደህንነት አጠባበቅ ባህልን ለማጠናከር የተዘጋጀ የሥራ ሂደት ሲሆን፣ የሥራ አካባቢ ባሕርያትን እና ልማዶችን በማስተዳደር፣ በሥራ ቦታ የሚደርሱ ጉዳዮች እና ሕመሞች ስጋቶችን መቀነስ እንችላለን።

ማዕቀፎች፣ ሥርዓቶች እና የቁጥጥር ሥርዓቶች እንዳሉን ብናውቅም፣ እኛ ሁላችንም በአንድነት ደህንነቱ የተጠበቀ የሥራ ቦታ ለመፍጠር ኃላፊነት አለብን - ይኸም የማምረቻ ተቋሞቻችንን፣ የአገልግሎት ማዕከሎቻችንን እና ቢሮዎቻችንን ያካትታል።



BSafe!

ለሰራተኞቻችን እና ለደህንነታቸው ዋጋ እንሰጣለን

የሥራ አካባቢ የአደጋ ስጋቶችን እና ለደህንነት አስፈጻሚ የሆኑ ባሕሪዎችን ለመቀነስ፣ የጤና እና የደህንነት አጠባበቅ መመሪያዎችን ማክበርና የሥራ ሂደቶቻችንን መከተል አለብዎ። ማናቸውንም የአደጋ ስጋቶች ከተመለከቱ ወዲያውኑ ለቅርብ ኃላፊዎ ይነገሩ። እንዲህ አይነቱ ሪፖርት ለከስተኞች ምላሽ ለመስጠት እና ከእነርሱም ትምህርት ለመውሰድ ይረዳናል።

ተያያዥ ፖሊሲ፦
ጤና እና የደህንነት አጠባበቅ ፖሊሲ

እኛ ምን ማድረግ እንችላለን?

አስቸኳይ ሥራ በሥራ ቦታ ይፈለጋል። በአካባቢ የሚገኝ ኮንትራክተር ለመርዳት በአጭር ጊዜ ማሳወቂያ ተገኝቷል። ሥራው ያሉበት ስጋቶች ያልተመዘኑ ቢሆኑም እንኳ ያንን ሰው ማስገባት እንችላለን?

አንችልም። የውስጥ የጤና እና የደህንነት አጠባበቅ የሥራ ሂደቶችን እና የአሰራር ሥርዓቶችን መከተል አለብን፤ እነዚህም ደህንነታቸው የተጠበቁ የአሰራር ዘዴዎችን ለማረጋገጥ የሚደረጉ የስጋት ምዘናዎችን ያካትታሉ። ከዚህም በተጨማሪ፣ የኮንትራት ሰራተኞች በርካታ መስፈርቶችን ግምት ውስጥ በሚከተው የምልመላ ፖሊሲዎች መሰረት መመረጥ አለባቸው፤ ይኸም ሰራተኞቹ ሥራውን ለመስራት አስፈላጊው ፈቃድ ያላቸው መሆኑን ማረጋገጥን ያካትታል።



ለሰራተኞቻችን እና ለደህንነታቸው ዋጋ እንሰጣለን

በሥራ ላይ ያሉ መሠረታዊ መብቶች

International Labour Organisation (“ILO”) (የዓለማዊ የሥራ ድርጅት (“ILO”)) የመሠረታዊ የሥራ ላይ መርኖዎች እና የሥራ ላይ መብቶች፣ እንዲሁም የILOን የበርካታ አገር ኢንተርፕራይዞች እና ማኅበራዊ ፖሊሲን የሚመለከቱ የሶስትዮሽ መርኖዎች አዋጆች እናከብራለን። ከሌሎችም በተጨማሪ፣ በእነዚህ መርኖዎች መሠረት፣ የመሰብሰብ

እና በአንድነት የመደራደር ነጻነትን በውጤታማነት እውቅና መስጠት፣ ማናቸውንም አይነት በግዳጅ የማሰራት ልማዶች ማስቀረት፣ የሕጻናት ጉልበት ብዝበዛን በውጤታማነት ማስቀረት፣ እንዲሁም የሥራ ቅጥር እና ምደባን በተመለከተ አድልዎን ማስቀረት። የሥራ አካባቢዎቻችን፣ ደምወዞች እና ሌሎች የደመወዝ ክፍያዎች ሁሉንም አግባብነት ያላቸው ሕጎች እና ደንቦች ያከብራሉ እንዲሁም ከዓለማዊ የሥራ ደንቦች ጋር የተስማሙ ናቸው።

ተያያዥ ፖሊሲ፦
የሥራ ቅጥር ፖሊሲ

ሠራተኞች በሥራ ቦታቸው ላይ እራሳቸውን እንዲያበላጁ እናበረታታለን፤ እንዲሁም ለሁሉም ሰራተኞች ተገቢውን ልማት እና ሥልጠና እናቀርባለን።

ለሰራተኞቻችን እና ለደህንነታቸው ዋጋ እንሰጣለን

ብዝሃነት፣ እኩልነት እና አካታችነት

እንደ ዘር፣ ቀለም፣ ኃይማኖት፣ ጾታ፣ የትውልድ አገር፣ የትውልድ ሃረግ፣ እድሜ፣ የአካል ጉዳት፣ የጋብቻ ሁኔታ፣ ወይም ጾታዊ ዝንባሌ የመሳሰሉትን ግምት ውስጥ ሳናስገባ ለሁሉም አመልካቾች እና ሰራተኞች እኩል የቅጥር ዕድል እንፈጥራለን። ሁሉም የቅጥር ውሳኔዎቻችን የሚመሰረቱት ተቀባይነት ያላቸው መስፈርቶች፣ ማለትም በክህሎት፣ የትምህርት ዝግጅት፣ የአፈጻጸም ብቃት፣ እና በንግድ ሥራው ፍላጎቶች ላይ በመመስረት ነው።

ተያያዥ ፖሊሲ፦

የሥራ ቅጥር ፖሊሲ

መከባበር ያለበት የሥራ አካባቢ

የሥራ አካባቢያችን ሁሉም ሰው የሚከበርበት እና ዋጋ የሚሰጠው ቦታ መሆን አለበት። የአፈጻጸም ብቃትን፣ የቡድን ሥራን፣ እና ውጤትን በግልጽ የመረጃ ልውውጥ አማካኝነት እናበረታታለን። "ሁሉን የሚያስተናግድ" የአስተዳደር ፖሊሲን እንደግፋለን፣ ስለሆነም ከሥራ ጋር ተያያዥ የሆኑ ስጋቶችን ለቅርብ ኃላፊዎች እንዲነግሩ ይበረታታሉ።

ለብዝሃነት፣ እኩልነት እና አካታችነት ባለን ቁርጠኝነት መሠረት፣ ማንኛውንም አይነት አድልዎ አንታገስም። እርስዎ በፍጹም በአድላዊ ድርጊት ውስጥ

መገኘት፣ ወይም ያለ በቂ ምክንያት ሌሎችን በመገለጫ ባህሪዎቻቸው ላይ በመመስረት በልዩ ሁኔታ ማስተናገድ የሚያስተናግዱበት ድርጊት መፈጸም የለብዎትም።



ብዝሃነት፣ እኩልነት እና አካታችነትን የሚያበረታታ የሥራ አካባቢ መሆኑን ለማረጋገጥ ቁርጠኞች ነን።

ለሰራተኞቻችን እና ለደህንነታቸው ዋጋ እንሰጣለን

የሥራ አካባቢያችን ከሁሉም አይነት የማዋከብ ድርጊቶች ነጻ መሆን አለበት - ማንኛውንም አይነት በሌሎች ላይ የሚደርስን ጥቃት አንታገስም። ጥቃት፣ በሥራ አፈጻጸም ላይ ተጽዕኖ የሚፈጥር እና ከመደበኛ የሥራ ላይ ባህሪ ውጭ የሆነ የማስፈራራት፣ የመዳፈር፣ ወይም አመቺ ያልሆነ የሥራ አካባቢን የሚፈጥር የቃል፣ አካላዊ ወይም ዕይታዊ ተግባርን ያካትታል። በአካላዊ እይታ ኃይማኖታዊ ዕምነቶች፣ ወይም በሥነ-አዕምሮ ልዩነት ላይ የተመሰረቱ ስድብ አዘል አስተያየቶች። ጥቃት ከላይ ከተጠቀሱት በተጨማሪ ይሚከተሉትን ሊያካትት ይችላል።ጾታዊ ይበላይነት፣በቃላት፣አካላዊ ንኪኪ፤ምቹ ያልሆነና ትብብር የሌለበት የስራ ቦታ በመፍጠር ውጤታማነትና የስራ አፈጻጸም አስቸጋሪ ያደርጋሉ።

አካላዊ ጥቃትን በተመለከተ የምንከተለው ትዕግስት-አልባ ፖሊሲ ነው። አካላዊ ጥቃት፣ ሌላ ሰው ላይ አካላዊ ጥቃት ማድረስን፣ ጥፊ፣ መግፋት፣ ማስፈራራት፣ ወይም በሌላ ሰው ላይ ኃይል መጠቀም፣ ወይም የጦር መሣሪያዎችን መጠቀም፣ ወይም እነዚህን እንቅስቃሴዎችን እንደሚያደርጉ በመናገር ማስፈራራት ወይም በዚያ መሳተፍን ያካትታል። በማንኛውም አካላዊ ጥቃት እና ማዋከብ ድርጊት ላይ መሳተፍ የለብዎትም፣ እንዲሁም የማስፈራራት እና የጥቃት ቋንቋ መጠቀም የለብዎትም።

እንዲህ አይነት ባህሪዎች ካጋጠሙዎ ለቅርብ ኃላፊዎች፣ ለሰው ኃይል

የማንታገሳቸው ባሕሪዎች፦

- አስጸያፊ ወይም ስሜት ጎጂ ቋንቋ
- ተገቢ ያልሆኑ አስተያየቶች ወይም ቀልዶች
- ስም ማጥፋት እና ሐሜት
- ወሲባዊ ትንኮሳዎች
- ያለ በቂ ምክንያት ሰራተኛን ከሥራ ገበታ ማግለል
- አንድን ሰው ዲላማ አድርጎ ስውር ጥቃቶችን እና ማስፈራራቶችን መፈጸም

አስተዳደር ወይም Speak-Up Hotline መስመራችን በኩል መናገር ይችላሉ።

ተያያዥ ፖሊሲ፦

የሥራ ቅጥር ፖሊሲ

ሥራዎቻችንን በሥነ ምግባር እና በሐቀኝነት እንሠራለን

ሁሉም ሰራተኞች በሥነ-ምግባር መርኅዎች መሠረት እና በከፍተኛ ሐቀኝነት እና ታማኝነት ሥራቸውን እንዲያከናውኑ እንጠብቃለን። ድርጊቶቻችን ግልጽ መሆን አለባቸው። ሐሳብን በመጠምዘዝ፣ በመደበኛ፣ ሚስጥራዊ መረጃን ያለአግባብ በመጠቀም፣ ያልሆነ ነገር እንደሆነ አስመስሎ በማቅረብ፣ ወይም በሌላ በማንኛውም ሚዛናዊ ያልሆነ ልማድ ማንኛውንም ሰው መጠቀሚያ አናደርግም።

ያሰቡት ተግባር ትክክለኝነት ላይ ጥርጣሬ ካደረገዎ፣ እባክዎ ምክር ይጠይቁ። የተሳሳተ የሚመስል ወይም ያን አይነት ስሜት የሚሰጥ ነገር ከተመለከቱ፣ ወዲያውኑ መናገር አለብዎ።

ጉቦም ሆነ ሙስና አይፈቀድም

ጉቦ ማለት አንድ ሰው ያለ አግባብ ሚናቸውን በመጠቀም አንድ ነገር እንዲፈጽሙ ወይም አግባብነት ለሌለው የሥራ አፈጻጸም እውቅና ወይም ሽልማት ለማግኘት በማሰብ ዋጋ ያለው ነገር መስጠት ወይም መቀበል ነው። ጉቦዎች በርካታ አይነት መልኮች ይኖራቸዋል፣ ስለሆነም ጥሬ ገንዘብ እና የጥሬ ገንዘብ ተመጣጣኞችን፣ ሥጦታዎችን፣ መዝናኛ፣ ብድሮች፣ ከሰዎች ጋር ለማገናኘት ቃል መግባትን፣

አገልግሎት ለመስጠት ቃል መግባትን፣ ወይም ፖለቲካዊ እና የልግሥና ስጦታዎችን ያካትታሉ። ጉቦዎች፣ የማመቻቻ ክፍያዎችን፣ ማለትም የአንድን የመንግሥት የሥራ ሂደት ለማፋጠን በማሰብ ሕጋዊ መሠረት የሌላቸውን የመንግስት ባለሥልጣናት የሚጠየቁ ትንንሽ ክፍያዎችን ወይም ተከፋዮችን ሊያካትት ይችላል። ሕገ ወጥ ኮሚሽን፣ ሌላኛው አይነት ጉቦ፣ በንግድ ሥራ ላይ ለሰሩት ውለታ ወይም ለሰጡት ድጋፍ ማካካሻ የሚከፈሉ ክፍያዎች ናቸው።



ማናቸውንም የጉቦ ወይም ሙስና አይነቶች አንታገስም፣ ስለሆነም ሁሉንም ተፈጻሚነት ያላቸው የጸረ-ጉቦ እና ሙስና ሕጎች ያክብሩ።

ሥራዎቻችንን በሥነ ምግባር እና በሐቀኝነት እንሠራለን

ማናቸውንም አይነት ጉቦዎች በማንኛውም ቅርጽ መጠየቅ፣ መቀበል፣ ወይም መክፈል፣ የማመቻቻ ክፍያዎች ወይም ሕገወጥ ኮሚሽን በፍጹም መቀበል የለብዎትም።

በጉቦ ተግባር ውስጥ ለተሳተፉ የሶስተኛ ወገኖች ድርጊቶች እኛም በታላላቅነት ልንጠየቅ እንችላለን። እኛን በመወከል የሚንቀሳቀሱ ማናቸውም ኤጀንቶች፣ ወኪሎች ወይም አገናኞች ጉቦን እና ሙስናን ለመከላከል ያለንን ቁርጠኝነት የተረዱ መሆናቸውን ያረጋግጡ። ከእነዚህ ሶስተኛ ወገኖች ጋር በሚሰሩ ጊዜ፣ አስፈላጊውን ማንነትን የማጣራት ሥራ መሥራት እና እኛን በመወከል ጉቦ የማይሰጡ ወይም ለመስጠት የማይደራደሩ መሆናቸውን ሁልጊዜ ማረጋገጥ አለብዎ።

ጉቦን እና ሙስናን ለመከላከል፣ ጉልህ ምልክቶችን መለየት መቻል አስፈላጊ ነው።

በተለይ እኛን በመወከል የሚንቀሳቀሱ ኤጀንቶች እና ሌሎች ሶስተኛ ወገኖችን በተመለከተ ጥንቃቄ ልናደርግባቸው የሚገቡ ጉዳዮች የሚከተሉት ናቸው፦


- ከመጠን በላይ ከፍ ያሉ እና ፈቃድ ያልተሰጣቸው ኢንቨይሶች
- ለውጭ አገር የመንግስት ባለሥልጣናት የሚከፈሉ ክፍያዎች
- ደጋፊ ሰነድ ሳይኖራቸው የሚፈጸሙ ክፍያዎች
- በሰራተኞች የሚከፈሉ አስፈላጊ ያልሆኑ ክፍያዎች

ይህ መልካም ይሆን?

አቅም ያለው አቅራቢ ለእኛ አኩባቢያ አገልግሎቶችን ማቅረብ ይፈልጋል። የእነርሱ ወኪል ለእኛ ሰራተኛ ለግል ፕሮጀክቶች ነጻ መሰረዎቻችን እንደሚሰጠው ቃል ይግባል። በምትኩ፣ እጩ አቅራቢው ከአርዳ ጋር የሚሰራ ሥራ እንዲሰጠው ይጠይቃል። ይህ መልካም ነው?

አይደለም፣ ለሰራተኛው ቃል የተገቡለት መሰረዎች ጉቦ ናቸው። ሰራተኛው ግብዣውን እምቢ ማለት እና ይህን ተግባር Group Legal & Compliance. ሪፖርት ማድረግ አለበት። ለእኛ ጉቦ በመክፈል ሥራ መቀበል የሚፈልጉ አቅራቢዎች ከሥነ-ምግባር ውጭ የሚሰሩ ሲሆን ከእነርሱ ጋር ሥራ መስራት የለብንም።

ተያያዥ ፖሊሲ፦
የጸረ-ጉቦ እና የጸረ-ሙስና ፖሊሲ



ሥራዎቻችንን በሥነ ምግባር እና በሐቀኝነት እንሠራለን

ስጦታዎች እና መስተንግዶ

አነስተኛ ስጦታዎችን መስጠት እና መስተንግዶ ማድረግ በንግድ ግንኙነቶች ውስጥ መልካም ግንኙነትን የዳብራሉ። ተቀባይነት ያላቸው ስጦታዎች እና መስተንግዶዎች፣ ሥራውን የሚጠቅሙ ከሆነና፣ ምክንያታዊ የንግድ ሥራ ዓላማ ያላቸው ከሆኑ፣ በተፈጻሚነት ሁኔታዎች ውስጥ ተገቢ ከሆኑ እና የመደበኛ የስጦታ አሰጣጥ ልማድ አካል ካልሆኑ፣ ከሥነ-ምግባር ውጭ ወይም ሕገ-ወጥ አይደሉም። ይሁን እንጂ፣ በአንዳንድ ሁኔታዎች ውስጥ ስጦታዎችን እና መስተንግዶን መስጠት እና መቀበል፣ በተለይም ስጦታዎች ከፍተኛ ዋጋ ያላቸው ከሆኑ፣ ዓላማቸው ያለ አግባብ የሥራ ላይ ውሳኔዎች ላይ ተጽዕኖ ለማሳደር ከሆነ የሙስና ድርጊት እንደሆኑ ሊቆጠሩ ይችላሉ።

ከሥነ-ምግባር ውጭ የሆነ ድርጊት ስለመፈጸሙ ሊመጡ የሚችሉ ክሶችን ለማስቀረት፣ አንድን ስጦታ ከመስጠት ወይም ከመቀበል በፊት፡-

- ዋጋው እና ድግግሞሹ በጥብቅ የተገደበ መሆኑን
- ከተለመዱ የንግድ ሥራ ልማዶች ጋር የሚስማማ መሆኑን
- በስጦታ እና የመስተንግዶ ፖሊሲ መሰረት ዋጋው የተፈቀደ መሆኑን
- በእኛ የስጦታዎች እና መስተንግዶ ፖሊሲ መሰረት አስፈላጊ ፈቃዶች ይሰጣሉ።

ለመንግስት ባለሥልጣናት የሚሰጡ ስጦታዎችን እና መስተንግዶን



ሥራዎቻችንን በሥነ ምግባር እና በሐቀኝነት እንሠራለን

በተመለከተ ልዩ ጥንቃቄ ሊደረግ ይገባል (ለምሳሌ በመንግስት የቁጥጥር መሥሪያ ቤቶች ውስጥ የሚሰሩ ባለሥልጣናት)፣ እንዲሁም እንዲህ አይነት ስጦታዎችን ወይም መስተንግዶን ከመስጠት ወይም ከመቀበል በፊት ከGroup Legal & Compliance. ፍቃድ ማግኘት ያስፈልጋል።

ተያያዥ ፖሊሲ፡-
[የስጦታዎች እና መስተንግዶ ፖሊሲ](#)



ይህ ይፈቀዳል?

አዲስ አቅራቢ ወደ እነርሱ ተቋም ለእርስዎ እና ለቤተሰብዎ ምንም ክፍያ የማይፈጸምበት የሽርሽር ጉዞ ግብዣ ያቀርብልዎታል። መቀበል ይችላሉ?

አይችሉም፣ ይህን ግብዣ መቀበል የለብዎትም፤ በሁሉም ሁኔታዎች ውስጥ እንደታየው የቤተሰብ አባላትን ያካተተ የሽርሽር ጉዞ ለሥራ ዓላማ አስፈላጊ ከሆነው ተግባር ያለፈ ይሆናል። አግባብ ያልሆነ ተግባር መስሎ ከሚታይ ሁኔታ ሁልጊዜም ቢሆን ይራቁ።

ስጦታ መቀበል የሚችሉት መቼ ነው?

ለመቀበል የማይከብድዎ ዋጋው ዝቅተኛ ከሆነ፣ የማስታወሻ ስጦታ (ለምሳሌ ብዕር ወይም ትንሽ ብራንድ ያለበት እቃ)። ስጦታው ከልክ ያለፈ ወጪ የወጣበት ከሆነ ፤ ገንዘብ ወይም የገንዘብ ተመጣጣኝ ከሆነ (ለምሳሌ የስጦታ ሽውቸር) ወይም አግባብና ምክንያታዊ ለልሆነ ተግባር እንደ ክፍያ የቀረበ ከሆነ ሊቀበሉ አይገባም።

ሥራዎቻችንን በሥነ ምግባር እና በሐቀኝነት እንሠራለን

የጥቅም ግጭቶች

ሁላችንም የአርዳን ጥቅሞች በሚያስጠብቅ ሁኔታ መሥራት አለብን። በሥራ ላይ የምናሳልፋቸው ውሳኔዎች ባልተገቡ የግል ፍላጎቶች ላይ መመስረት የለባቸውም እንዲሁም ማንኛችንም የግል ፍላጎቶቻችን ሚዛናዊነታችንን እና ሥራችን ላይ ተጽዕኖ እንዲያሳድር መፍቀድ የለብንም።

የጥቅም ግጭት የሚፈጠረው የግል ወይም የፋይናንስ ፍላጎታችን፣ ወይም የቅርብ ዘመድ ወይም ጓደኛ ፍላጎቶች፣ ከአርዳ ጋር የሚገዳደሩ ወይም ያንን ምስል የሚሰጡ ሲሆኑ፣ ወይም በሌላ መልኩ በአርዳ ጥቅሞች ላይ ጣልቃ ሲገቡ ነው። ማንኛውም የጥቅም ግጭት ሚዛናዊነታችንን ሊያሳጣን ይችላል፤ በዚያውም ከሥራ ጋር ተያያዥ የሆኑ ውሳኔዎቻችን ላይ ተጽዕኖ ያሳድራል። እንዲህ አይነቱ ግጭት፣ ወይም ግጭት መሳይ ነገር፣ መተማመንን ይቀንሳል እንዲሁም የእርስዎንም የአርዳን መልካም ስም ሊጎዳ ይችላል። የግጥም ግጭት፣ እርስዎ ዘመድዎ ወይም ጓደኛዎ፣ በአርዳ ውስጥ ባለዎ የሥራ ድርሻ አማካኝነት አግባብነት የሌለው የግል ጥቅም በሚቀበሉ ጊዜ የጥቅም ግጭት ሊፈጠር ይችላል። ይህ በተለይ አሳሳቢ የሚሆነው እርስዎ፣ በሥራ ድርሻዎ አማካኝነት ብድር፣ የግዳጅ ዋስትናን የሚቀበሉ ከሆነ ነው።

የጥቅም ግጭት ሊሆኑ የሚችሉ ሁኔታዎችን መለየት እና ማስቀረት አለብዎ። የጥቅም ግጭቶች በተለያዩ መልኩ ይከሰታሉ፣ እናም ከቤተሰብ አባልዎ ጋር የአለቃነት ግንኙነት ካለዎ፣ ሽቀጦችን እና አገልግሎቶችን ከቅርብ ዘመድ መግዛት፣ ወይም ከሥራዎ ጋር የሚጋጭ የውጭ ሥራ ላይ መሰማራት። አንድን ግጭት በሚያውቁ ጊዜ፣ Group Legal & Compliance መገለጽ አለበት።

**ተያያዥ ፖሊሲ፡-
የጥቅም ግጭቶች ፖሊሲ**

የቤተሰብ ጉዳዮች?

ትንሹ ወንድምዎ አርዳ ውስጥ እንዲሰራ ተቀጥሯል፣ እናም የእርስዎ ቡድን ውስጥ ተመድቧል። ይህ ችግር የለውም፣ ወይስ አንድ ነገር ማለት ይጠበቅብዎታል?

መናገር አለብዎ። ዘመድዎ ለእርስዎ ሪፖርት ማድረግ የጥቅም ግጭት ነው፤ እናም ከሌሎች ሰራተኞች ይልቅ እርሱን በልዩ ሁኔታ እንደሚያስተናግዱት ግምት ሊወሰድ ይችላል።



ሥራዎቻችንን በሥነ ምግባር እና በሐቀኝነት እንሠራለን

የኮርፖሬት መልካም ዕድሎች

ለአርዳ በሚሰሩበት ወቅት፣አርዳ የመያዝ ፍላጎት ያሳደረበት የንግድ ወይም የኢንቨስትመንት መልካም ዕድል ሊለዩ ይችላሉ። እንዲህ አይነት የኮርፖሬት መልካም ዕድሎች በሚያግጥም ጊዜ፣ ሁሉም ግለሰቦች፣ ዳይሬክተሮችን እና መኮንኖችን ጨምሮ፣ የአርዳን ተቀባይነት ያለው ጥቅም የማስፈጸም ኃላፊነት ያለባቸው ሲሆን፣ የሚከተሉትን ከማድረግ ይከለክላሉ፡-

- የአርዳን ንብረት፣ መረጃ ወይም የእርስዎን የሥራ ድርሻ በመጠቀም የተገኙ ዕድሎችን እርስዎ በግል መውሰድ፣
- የአርዳን ንብረት፣ መረጃ ወይም የእርስዎን የሥራ ድርሻ ለግል ጥቅም ማዋል እና
- ከአርዳ ጋር መገዳደር።

ትክክለኛ የፋይናንስ ሪፖርት አቀራረብ

ሁሉንም የንግድ ልውውጦች በትክክል፣ በሙሉ እና በወቅቱ የመመዝገብ ኃላፊነት አለብን። በማናቸውም የኩባንያ መዝገቦች ውስጥ የሐሰት፣ ወይም የፈጠራ ግብይቶችን መመዝገብ የለብዎትም፤ እንዲሁም የገቢዎ ሆነ የወጪ ሪፖርቶችን የእውነተኛው ዋጋ ከፍ ወይም ዝቅ አድርገው አያቅርቡ። የሐሰት መረጃ ሪፖርት ማድረግ በጥብቅ የተከለከለ ሲሆን፣ ለእርስዎም ሆነ



የሒሳብ መግለጫዎቻችን የንግድ ሥራችንን የፋይናንስ ሁኔታ በሚዛናዊነት እና በትክክል ማንጸባረቅ አለባቸው።

ሥራዎቻችንን በሥነ ምግባር እና በሐቀኝነት እንሠራለን

ለኩባንያችን ተጠያቂነትን ሊያስከትል ይችላል። የአርዳን አግባብነት ያለው የፋይናንስ ሁኔታ ሪፖርት ማድረግ፣ እያንዳንዳችን ያሉብን ኃላፊነቶች ወሳኝ ባህሪ ነው። የሐሰት መረጃ ሪፖርት ማድረግ በጥብቅ የተከለከለ ነው። (የዩኤስ የሰነድ መዋዕለ-ንዋይ እና ግብይት ኮሚሽን ን ጨምሮ) ለተቆጣጣሪ አካላት የሚገቡ፣ የሚላኩ ሪፖርቶች እና ሰነዶች እንዲሁም ለሕዝብ ይፋ የሚደረጉ መረጃዎች የተሟላ፣ ሚዛናዊ፣ ወቅታዊ እና ለመረዳት ቀላል የሆነ መግለጫን የማዘጋጀት ኃላፊነት አለብን።

የንግድ ሥራችንን ለመጠበቅ ያስቀመጥናቸውን የውስጥ ቁጥጥር ሥርዓቶቻችንን መከተል የእኛ የሁላችንም ኃላፊነት ነው። እነዚህ የቁጥጥር ሥርዓቶች በምንም አይነት መልኩ በአፍራጭ ሊኬድባቸው አይገባም። በተጨማሪም የእኛን የአዲት ሥራ ወይም የሂሳብ መግለጫዎቻችንን ወይም የንግድ ሥራችንን እንዲገመግም የተመደበን የሂሳብ ባለሙያን (ውስጣዊም ሆነ የውጭ የሂሳብ ሰራተኛ) ማስገደድ፣ ማሳሳት፣ ወይም በሌላ መልኩ ማጭበርበር አይቻልም።

ይህን ጉዳይ በተመለከተ፣ አግባብነት የሌለው ተግባር መፈጸሙን ካወቁ ወይም ምልክቶችን ከተመለከቱ፣ መናገር አለብዎ።

ተያያዥ ፖሊሲ፦
[የፋይናንስ ሪፖርት አዘጋጃች እና አቀራረብ ፖሊሲ](#)

- የሚከተሉትን በማድረግ የንግድ ሥራችንን ደህንነት እንጠብቃለን፦**
- ሪፖርቶችን በሐቀኝነት እና በወቅታዊነት በማስገባት
 - ትክክለኛ የንግድ ሥራ እንቅስቃሴ መዝገቦችን በማዘጋጀት
 - የንግድ እንቅስቃሴ መዝገቦችን ይዞ በማቆየት ፖሊሲዎቻችን መሰረት በማቅረብ
 - ከውስጣዊ እና ውጭዊ አዲቶች ጋር ሙሉ በሙሉ በመተባበር

ምን ማድረግ ይገባቸዋል?

አንድ የፋይናንስ ኃላፊ፣ በከፍተኛው የሩብ ዓመት ሪፖርት ላይ ከተለመደው ወጣ ያሉ ነገሮችን ተመለከተ። ምን ማድረግ ይገባቸዋል?

ሪፖርቶቹን በተቻለ ፍጥነት ማረም አለባቸው። ከተለመደው የወጡት ነገሮች መለወጥ ካልቻሉ፣ ማጭበርበር ተከስቶ ሊሆን ይችላል። በተቻለ ፍጥነት መናገር ያስፈልጋቸዋል። ለፋይናንስ ቡድን አባል ስጋታቸውን መግለጽ ይችላሉ። በተጨማሪም Speak-Up Hotline በመጠቀም፣ በምስጢራዊነት እና ማንነታቸውን ሳያሳውቁ ሪፖርት ማድረግ ይችላሉ።


ሥራዎቻችንን በሥነ ምግባር እና በሐቀኝነት እንሠራለን

የውስጥ የአክሲዮን ግብይት

አርዳን ወይም የንግድ ሥራ አጋሮቻችን የሆኑ ሌሎች ኩባንያዎችን በተመለከተ፣ ከንግድ ሥራችን ውጭ ለሆኑ ሰዎች ሊገኙ የማይችሉ አንዳንድ ምስጢራዊ መረጃ ሊያገኙ ይችላሉ። "ጉልህ ይፋዊ-ያልሆነ መረጃ" ወይም "የውስጥ መረጃ" የተሰኘውን እንዲህ አይነቱን መረጃ፣ የአክሲዮን ግብይትን ጨምሮ፣ ያልተገባ ጥቅም ለማግኘት ሲሉ መጠቀም የለብዎትም። ይህ መረጃ የኩባንያውን የድርሻ ዋጋ ላይ፣ ወይም በሌሎች የኢንቨስትመንት ዕድሎች ላይ ተጽዕኖ የሚያሳድር ከሆነ የአርዳን የሰነድ መዋዕለ-ንዋይን (Ardagh Metal Packaging S.A. አክሲዮኖችን ጨምሮ)፣ እና የሌሎች ኩባንያዎችን የሰነድ መዋዕለ ንዋይንም ያካትታል።

እኛ ሁላችንም የንግድ ሥራ መረጃን ምስጢራዊነት የመጠበቅ እና ለማንኛውም ከፍተኛ ዋጋ ያለው ለሕዝብ ይፋ ያልተደረገ መረጃን ለእራስዎ፣ ለቤተሰብዎ ወይም ለጓደኞችዎ የግል ጥቅም ላለማዋል ኃላፊነት አለብን። በውስጥ የአክሲዮን ግብይት ፖሊሲያችን መሰረት ከፍተኛ ዋጋ ያለው ለሕዝብ ይፋ ያልተደረገ መረጃ ካለዎ፣ ያ መረጃ ለሕዝብ ይፋ እስከሚሆን እና በገበያው ውስጥ እስኪሰርጽ ድረስና ከፍተኛ ዋጋ ያለው መሆኑ እስከሚያበቃ ድረስ ግብይት መፈጸም የለብዎትም።

ይህ ለባለቤትዎ፣ ለአጋርዎ፣ ለጥገኛ የቤተሰብ አባሎችዎ እና ከእርስዎ ጋር



ሥራዎቻችንን በሥነ ምግባር እና በሐቀኝነት እንሠራለን

ለሚኖሩ ሌሎች ሰዎችም ይሰራል።

በውስጥ የአክሲዮን ግብይት ፖሊሲ መሰረት፣ ተቀባይነት ያለው የሥራ ምክንያት ከሌለዎ በስተቀር ለማንኛውም ሰው፣ በቀጥታም ሆነ በተዘዋዋሪ ከፍተኛ ዋጋ ያለው ለሕዝብ ይፋ ያልተደረገ መረጃን መግለጽ የለብዎትም (“ፍንጭ መስጠት” ይባላል)።

ቀጣይነት ባለው መልኩ ከፍተኛ ዋጋ ያለው ለሕዝብ ይፋ ያልሆነ መረጃ የሚያገኙ ከሆነ፣ ይህን ከመሰለው መረጃ ጋር በተያያዘ ተጨማሪ ገደቦች ይኖሩብዎታል። አንድ መረጃ ከፍተኛ ዋጋ ያለው ለሕዝብ ይፋ ያልሆነ ስለመሆኑ ማናቸውም ጥያቄዎች ካሉዎት፣ እባክዎ የኩባንያውን ጸሐፊ ያነጋግሩ።

- ከፍተኛ ዋጋ ያለው ለሕዝብ ይፋ ያልሆነ መረጃ ለምሳሌ፦
- ይፋ ያልተደረጉ የፋይናንስ ሪፖርቶች
 - ይፋ ያልተደረጉ የውህደት፣ የድርጅት ግልጽ ወይም የማስወገድ ዕቅዶች
 - የታቀዱ ነገር ግን ይፋ ያልተደረጉ የኮርፖሬት አመራር ለውጦች
 - የታቀዱ፣ ነገር ግን ይፋ ያልተደረጉ የቁልፍ ምርቶች መግለጫዎች
 - ገና ይፋ ያልተደረጉ ጉልህነት ያላቸው በሂደት ላይ ያለ የሕግ ሂደት ውጤቶች።

ከፍተኛ ዋጋ ያለው ለሕዝብ ይፋ ያልሆነ መረጃ ማለት ለሕዝብ ይፋ ያልተደረገና አንድ ምክንያታዊ ኢንቨስተር እነዚያን የሰነድ ማዋዕለ ንዋያት ለመግዛት፣ ለመያዝ ወይም ለመሸጥ መወሰን አስፈላጊ መሆኑን እንዲያስብ የማድረግ ጠባይ ያለው መረጃ ነው።

ተያያዥ ፖሊሲ፦
የውስጥ አዋቂ አክሲዮን ግብይት ፖሊሲ

የውድድር እና የጸረ-ውድድር ሕጎች ተስማሚነት



ሥራዎቻችንን በሥነ ምግባር እና በሐቀኝነት እንሠራለን

በገበያ ውስጥ በታማኝነት እና በሚዛናዊነት መንቀሳቀሳችንን እናረጋግጣለን። ይህም ማለት እንደ ንግድ ሥራ የተወዳዳሪነት ብልጫ የምናገኘው ብቃት ባለው አፈጻጸም እንጂ ከሥነ-ምግባር ውጭ በሆነና ሕገ ወጥ በሆነ መንገድ አይደለም።

በማንኛውም የጸረ-ውድድር ተግባር ውስጥ መሳተፍ የለብዎትም። ከተወዳዳሪ ጋር በማንኛውም የጸረ-ውድድር ስምምነት ወይም መግባባት ውስጥ መግባት የለብዎትም፤ ይኸም ዋጋ የመወሰን፣ ጨረታ የማጭበርበር፣ ምርት የመገደብ፣ ወይም ደንበኞችን ወይም ገበያ መጋራትን ያካትታል። ማናቸውንም ምስክራቂ የሆኑ የንግድ መረጃዎችን፣ ስለ ዋጋችን፣ ወጪያችን፣ ወይም ስትራቴጂያችን ለተወዳዳሪዎች አያጋሩ። ሥራዎ የውድድር መረጃ ስብሰባን የሚያካትት ከሆነ፣ ይህን ማድረግ ያለብዎ በሕጋዊ መንገድ እና ጸረ-ውድድር በሆነ ዘዴ መሆን የለበትም። ኮንፈረንሶችን፣ የንግድ ትርፌዎችን ወይም የኢንዱስትሪ ማኅበራት ላይ በሚገኙ ጊዜ ከጸረ-ውድድር ተግባሮች ለመራቅ ልዩ ጥንቃቄ ማድረግ አለብዎ።

ንግድን በማደናቀፍ ላይ እየተሳተፉ እንደሆነ ከሚያስመስሉ ድርጊቶችም ጭምር መራቅ አለብዎ። በጸረ-ውድድር ሴራ ውስጥ እንዲሳተፉ ለማግባባት ሰዎች የቀረቡዎ ከሆነ፣ ወዲያውኑ እንደማይቀበሉ ይንገሯቸው፣ በሕገወጥ ተግባሩ ውስጥ መሳተፍ እንደማይፈልጉ በግልጽ ይንገሯቸው፤ ከዚያም

Group Legal & Compliance. አባል ያሳውቁ።

ተያያዥ ፖሊሲ፦
የውድድር ተስማሚነት ፖሊሲ

ይህ መልካም ነው?

የንግድ ትርፌት ላይ በሚገኙ ጊዜ፣ ከተወዳዳሪ ድርጅት የመጡ ሰራተኛ ወደ እርስዎ ቀረቡ። የግብዓት ዋጋዎች በመጨመራቸው ምክንያት እየገጠማቸው ስላለው ተግዳሮት መናገር ጀመሩ። እርስዎም የዋጋ ጭማሪውን ወደ ደንበኞቻችን ለማስተላለፍ ብትስማሙ ለገበያው ጠቃሚ እንደሚሆን ነገሩዎት። ምን ማድረግ አለብዎ?

በዋጋ ላይ ስምምነት ለመፍጠር የቀረበልዎን ምክር ወዲያውኑ እና በግልጽ ውድቅ ማድረግ አለብዎ። እንዲህ አይነቱ ስምምነት ጸረ-ውድድር ሲሆን እኛ ሥራችንን የምንሰራበት መንገድ አይደለም። ውይይቱን በተመለከተ Group Legal & Compliance ያሳውቁ ተወዳዳሪዎች በሚገኙባቸው የንግድ ትርፌዎች ላይ ሲገኙ በተለይ ልዩ ጥንቃቄ ማድረግን አይርሱ።

?

?

ሥራዎቻችንን በሥነ ምግባር እና በሐቀኝነት እንሠራለን

ማዕቀቦች እና ወደ ውጭ የመላክ ክልከላ ሕጎች

በማናቸውም ድንበር ተሻጋሪ ግብይቶች ላይ ኃላፊነት ካለብዎ ወይም ከተሳተፉ፣ ለእኛ ንግድ ተፈጻሚ የሚሆኑ ደንቦችን ማወቅዎን ያረጋግጡ። እነዚህን ሕጎች አለማክበር በግንዛቤ እና በመልካም ስማችን ላይ ከፍተኛ ተጽዕኖ ሊኖረው ይችላል። እርስዎ ኃላፊ በሆኑበት አካባቢ ተፈጻሚ በሚሆኑ ሕጎች ላይ ማናቸውም ጥያቄዎች ካሉዎት Group Legal & Compliance ይጠይቁ።

ተያያዥ ፖሊሲ፦
ማዕቀቦች እና ወደ ውጭ የመላክ ክልከላ ሕጎች



ሁሉንም የንግድ ሕጎች እና ደንቦች፣ ማለትም የገቢ እና ወጪ ንግዶች ሕጎችን እንዲሁም የንግድ ማዕቀቦችን እናከብራለን።

የንግድ ሥራችንን እንጠብቃለን

ንብረቶቻችን ሥራችንን በየቀኑ የሚደግፉ የንግድ ሥራችን መሠረቶች ናቸው። ንብረቶቻችን ስንል ቁሳዊ ንብረቶቻችንን (ሕንጻዎችን፣ መገልገያዎችን፣ ማሽኖችን፣ ተሽከርካሪዎችን እና ምርቶችን ጨምሮ)፣ የመረጃ ቴክኖሎጂ ሥርዓታችን፣ መረጃችን (ምስጢራዊ መረጃዎች እና የአሰራር እውቀቶች እና የመረጃ ቴክኖሎጂ ሥርዓቶች) ያካትታል።

ማጭበርበርን መከላከል

በሐቀኝነት ለመሥራት እንደገባንበት ቁርጠኝነት አንድ አካል - ድርጊቱ የተፈጸመው በሰራተኛው ሆነ በማንኛውም ሦስተኛ ወገን የሚፈጸም ማንኛውንም ማጭበርበር እንታገስም። ማጭበርበር ማለት ያልተገባ ወይም ሕገወጥ ጥቅም ለማግኘት ሲባል ሆኖ ብሎ ለማሳሳት ወይም ለማታለል የሚገባ ነገርን ያለማድረግ ተግባር ነው። ማጭበርበር ፈቃድ ያልተሰጠው የንብረት አጠቃቀምን፣ የሐሰት የሂሳብ መዝገብ አያያዝ ወይም የሒሳብ ሪፖርት አቀራረብ፣ ንብረትን ያለአግባብ መጠቀምን ያካትታል። በንግድ ሥራችን ውስጥ ሁላችንም ማጭበርበርን መከላከል ኃላፊነታችን ነው።

ተያያዥ ፖሊሲ፦
የጸረ-ማጭበርበር ፖሊሲ



ሁላችንም የንግድ ሥራችንን እና ንብረቶቻችንን የመጠበቅ እና ደህንነታቸው እንደተጠበቀ የማቆየት ኃላፊነት አለብን።

የንግድ ሥራችንን እንከላከላለን

ተጨባጭ ንብረቶቻችንን ደህንነት መጠበቅ

እያንዳንዳችን የአርዳን ንብረቶች ከጉዳት፣ ከብክነት፣ ከአላጋግባብ መጠቀም እና ከስርቆት የመከላከል ኃላፊነት አለብን። በሁሉም አካባቢዎቻችን፣ የማምረቻ ተቋሞቻችንን፣ የአገልግሎት ማዕከላትን እና ቢሮዎችን ጨምሮ የአካባቢን ደህንነት የመጠበቅ ኃላፊነት አለብን። ወደ አካባቢያችን የሚገባው ለተፈቀደላቸው ሰዎች ብቻ መሆን አለበት። እዚያ መገኘት የሌለበትን ሰው እዚያ ካይ፣ መናገር አለብዎ።

በተጨማሪም ንብረቶቻችንን ለተፈቀደላቸው ዓላማዎች እና በአግባቡ መጠቀማችንን ማረጋገጥ አለብን።

ተያያዥ ፖሊሲ፦
የአካባቢ ደህንነት ፖሊሲ



ምን ማድረግ አለብዎ?

እርስዎ ከሥራ ባልደረገዎ ጋር ነዎት፣ እናም በርካታ ሰዎች የደህንነት ጃኬቶችን ለብሰው በአንድ ላይ ሲራመዱ ያያሉ። ማንም ሰው ባጅ አላጠለቀም፣ እርስዎም አያውቁቸውም። ብዙዎቹን የሥራ ባልደረገዎቻችን እንደሚያውቁቸው ያስባሉ። ምን ማድረግ አለብዎ?

አስቁመዎቸው ማን እንደሆኑ እና ዓላማቸው ምን እንደሆነ፣ እንዲሁም በአካባቢው ላይ የተገኙበት ምክንያት ምን እንደሆነ በትህትና መጠየቅ አለብዎ።



የንግድ ሥራችንን እንከላከላለን

ምስጢራዊ መረጃዎቻችንን መጠበቅ

ምስጢራዊ መረጃችን የንግድ ሥራችንን ደህንነት ለመጠብቀ መከላከል ያለብን ወሳኝ ንብረት ነው። ምስጢራዊ መረጃ፣ የአዕምሮ ንብረትን፣ የንግድ ምስጢርን፣ የአሰራር እውቀትን፣ የግል ውሂብን፣ እንዲሁም ስትራቴጂ እና የንግድ ሥራ ውሳኔዎችን ያካትታል።

ከአርዳ ውስጥም ሆነ በውስጥ ላሉ ማናቸውም ሰዎች፣ ካልተፈቀደ ወይም በሕግ እንደዚያ እንዲያደርጉ ካልተገደዱ በስተቀር፣ የትኞቹንም ምስጢራዊ መረጃዎቻችንን ለሌሎች መግለጽ የለብዎትም።

ምስጢራዊ መረጃን በሚይዙ ጊዜ ልዩ ጥንቃቄ ማድረግ አለብዎ፣ ለምሳሌ ባለዎ የሥር ድርሻ የሚያስፈልግዎትን መረጃ ብቻ መውሰድ፣ እንዲሁም የመረጃን ደህንነት ለመጠበቅ ተገቢ የደህንነት እርምጃዎችን መውሰድ፣ እንዲሁም ማናቸውንም አጠራጣሪ የምስጢራዊ መረጃ ስርቆት ወይም አላግባብ አጠቃቀም ወዲያውኑ ሪፖርት ማድረግ አለብዎ።

ተያያዥ ፖሊሲ፦
የውስጥ አዋቂ የአክሲዮ ግብይት ፖሊሲ

ይህ መልካም ነው?

በማምረቻ ተቋማችን ውስጥ አዲስ የማስተዋወቂያ ማሽኒያ ዲዛይን ለአንዱ ደንበኞችን እያመረጉ መሆኑን በመመልከትዎ ደስ አለዎት። ይህን ዜና ለጓደኞችዎ ማውራት ይችላሉ?

ገና ይፋ ያልተደረገን ማንኛውንም መረጃ ከሥራ ቦታ ውጭ ማጋራት የለብዎትም። እኛ ወይም ደንበኞችን አዲሱን የማሽኒያ ዲዛይን ቀድሞ ይፋ አድርጎ ከሆነ፣ ዜናውን መንገር ይችላሉ። ያ ካልሆነ ግን፣ ይፋ እስከሚደረግ ድረስ ይቆዩ።

- ምስጢራዊ መረጃ የሚከተሉትን ያካትታል፦
- ቴክኒካዊ መረጃ ወይም የአሰራር እውቀት
- አዕምሯዊ ንብረት
- የንግድ ምስጢሮች
- የወደፊት የምርት መረጃ
- የንግድ እና የስትራቴጂ ዕቅዶች
- ምስጢራዊ የግል መረጃ
- የግል መረጃ



የንግድ ሥራችንን እንከላከላለን

የመረጃ ቴክኖሎጂ (IT) ሥርዓቶቻችንን መጠበቅ

ሥርዓቶቻችንን ለመንከባከብ እና በአግባቡ ለመጠቀም፣ እንዲሁም ደህንነታቸውን ለመጠበቅ እና ለማስጠበቅ ጥንቃቄ ማድረግ አለብን። በIT መገልገያዎቻችን እና በሥርዓቶቻችን በሚሰሩ ጊዜ ፖሊሲዎቻችንን እና መመሪያዎቻችንን መከተል አለብዎ። የመረጃ ቴክኖሎጂ ሥርዓቶቻችንን አላግባብ አጠቃቀምን አንታገስም።

መረጃ ሥርዓቶቻችንን፣ ሥርዓታችንን ለመጉዳት እና መረጃዎቻችንን ለመስረቅ ከሚፈልጉ ጉዳት አድራሽ አጥፊዎች ለመከላከል ስለ መረጃ



ቴክኖሎጂ በቂ እውቀት ያለን መሆን አለብን። ሥርዓቶቻችንን እና መረጃዎቻችንን ሁለቱንም ለመጠበቅ ተመራጭ ከሆኑ መንገዶች አንዱ ጠንካራ የይለፍ ቃላት መጠቀም እና ለማንም አለማጋራት ነው። ኢሜይሎችን በሚከፍቱ እና አገናኞችን በማጎበኘት ጊዜ ጠንቃቄ መሆን አለብዎ፣ በተለይ በሞባይል መሳሪያ ላይ።

ተያያዥ ፖሊሲ፦
የIT አገልግሎቶች ፖሊሲ

ማናቸውንም ድብቅ እንቅስቃሴዎች ከተጠራጠሩ ለIT ደህንነት ቡድን ወዲያውኑ ያሳውቁ።

ምን ማድረግ አለብዎ?

አንድ አባሪ ምንም ችግር የለውም ብለው በማሰብ ጠቅ ያደርጋሉ፣ ከዚያም ወዲያውኑ ትክክለኛ አባሪ አለመሆኑን ይረዳሉ። ምን ማድረግ አለብዎ?

ማናቸውንም ስጋቶች በተቻለዎ ፍጥነት ለIT ደህንነት ቡድን ማሳወቅ አለብዎ።

በተለይ በኢሜይሎች ውስጥ አገናኞች ላይ ጠቅ በሚያደርጉ ጊዜ ልዩ ጥንቃቄ ማድረግ አለብዎ፣ ምክንያቱም ብዙውን ጊዜ በወንጀለኞች እና ወደ ሥርዓታችን ሰብረው መግባት በሚፈልጉ አጥፊዎች ጥቅም ላይ ይውላሉ።



የንግድ ሥራችንን እንከላከላለን

የመረጃ ግላዊነት

ሰራተኞችን እና ሶስተኛ ወገኖችን ጨምሮ፣ የሁሉንም ግለሰቦች ግላዊነት እናከብራለን፣ እንዲሁም ተፈጻሚነት ያላቸውን የውሂብ ግላዊነት ሕጎች ለማክበር ቁርጠኞች ነን። ሁላችንም አግባብነት ያላቸው የመረጃ ግላዊነት ሕጎችን የመረዳት እና የማክበር ኃላፊነት አለብን።

የግል መረጃን ማንኛውንም ማንነቱ ሊለይ የሚችል ግለሰብን የተመለከተ ውሂብን ይመለከታል፣ ለምሳሌ፣ ስም፣ አድራሻ፣ መታወቂያ ቁጥር፣ እና የጤና መረጃ። ይህ ውሂብ በበርካታ የተለያዩ ቅርጾች፣ ለምሳሌ በወርቀት ሰነዶች፣ በኢሜይሎች፣ እና በኤሌክትሮኒክ እና ሌሎች ዲጂታል ሥርዓቶች ውስጥ ሊቀመጥ ይችላል። የግል መረጃን መሰብሰብ እና ማጋራት ያለብዎ ያንን ለማረጋገጥ ተቀባይነት ያለው የንግድ ምክንያት ካለዎ ብቻ፣ እንዲሁም በአካባቢው የውሂብ ግላዊነት ሕግ መሰረት መሆን አለበት።

የውሂብ ጥሰት እንዳለ ካወቁ፣ ወዲያውኑ ይህን ለGroup Legal & Compliance ሪፖርት ማድረግ አለብዎ።

ከውሂብ ግላዊነት ጋር ተያያዥ የሆኑ ማናቸውም ስጋቶች እና ጥያቄዎች Group Legal & Compliance መመራት አለባቸው።

ምን ማድረግ አለብዎ?

ስም፣ ኢሜይል አድራሻዎች፣ እና መታወቂያ ቁጥርን የያዘ ኢሜይል ለተሳሳተ ሰው በስህተት ላኩ። ምን ማድረግ አለብዎ?

ይህ የውሂብ ጥሰት ሊሆን ይችላል። ወዲያውኑ Group Legal & Compliance ማነጋገር አለብዎ። መረጃን በመመስጠር እና ሰነዶችን በይለፍ ቃል በመጠበቅ የመረጃ ግላዊነትን ደህንነቱ ተጠብቆ ለመላክ ልዩ ጥንቃቄ ማድረግ አለብን።



ተያያዥ ፖሊሲ፦
የቡድን የውሂብ ግላዊነት ፖሊሲ



ለአካባቢያችን እና ለማኅበረሰባችን እንጨነቃለን

ለአካባቢያችን እና ለማኅበረሰባችን መጠንቀቅ እና በምንሠራቸው ሥራዎች በዋነኝነት ግምት ውስጥ የምናስገባው ነገር ነው። ጤናማ እና ደህንነታቸው የተጠበቁ አካባቢዎችን እናበረታታለን፤ ዘላቂነት ያላቸው የሥራ ሂደቶችን እንዘረጋገጥን፤ እንዲሁም ከማኅበረሰባችን እና በአጠቃላይም ከኅብረተሰቡ ጋር እንዴት እንደምንገናኝ ዋጋ እንሰጣለን።

ለአካባቢያችን ዋጋ መስጠት

ለአካባቢያችን ዋጋ እንሰጣለን፤ እንዲሁም ጥበቃ ለማድረግ ቁርጠኞች ነን። በመላው የንግድ ሥራችን ውስጥ ቀጣይነት ያለው የአካባቢ ጥበቃ አፈጻጸም እንዲኖር ለመትጋት ያለብንን ኃላፊነት እንገነዘባለን። አግባብነት ያላቸውን የአካባቢ ጥበቃ ሕጎች እና ደንቦች ለማክበር እና በተሰጠን የአካባቢ እና የክንውን ገደብ ውስጥ ለመስራት ቁርጠኞች ነን።

በማምረቻ ተቋማቻችን፣ አገልግሎት ማዕከሎቻችን እና ቢሮዎቻችን ውስጥ የአካባቢ ጥበቃ አስተዳደር ሥርዓቶችን በመዘርጋት መልካም የአካባቢ ጥበቃ ልማዶች እና ቀጣይነት ያለው መሻሻል መኖራቸውን በማረጋገጥ፣ በአካባቢው ላይ የሚኖረንን ተጽዕኖ ለመቆጣጠር ጥረት እናደርጋለን። ማናቸውንም አይነት ጎጂ የአካባቢ ጥበቃ ልማዶችን ከተመለከቱ መናገር አለብዎ።

ተያያዥ ፖሊሲ፡-
[የአካባቢ ጥበቃ ፖሊሲ](#)

ምን ማድረግ ይገባኛል?

አንድ መገልገያ መሣሪያ አካባቢውን ሊበክል የሚችል ፈሳሽ እያንጠባጠበ እንደሆነ ተመልክተዋል። ምን ማድረግ አለብዎ?

ማንኛውንም በሰው ላይ የጤና ጉዳት የሚያደርስ እና አካባቢን የሚበክል ሁኔታ በሚመለከቱ ጊዜ መናገር እና ሪፖርት ማድረግ አለብዎ።



ለአካባቢያችን እና ለማኅበረሰቦች እንጨነቃለን


ዘላቂነት ላይ ማተኮር

በማኅበረሰባችን፣ እንዲሁም በአጠቃላይ በኅብረተሰቡ ዘንድ ዘላቂ አወንታዊ ተጽዕኖ ለመፍጠር ቁርጠኞች ነን። ለዘላቂነት የሚኖረን አቀራረብ ሙሉ በሙሉ ከንግድ ሥራችን ጋር የተዋሃደ እና በሶስት ዓመቶች ዙሪያ የተደራጀ ነው። ልቀቶች፣ ሥነ ምግዳር፣ እና ማኅበራዊ ደህንነት ናቸው። ስትራቴጂያችንን እና ቃል ኪዳኖቻችንን፣ እንዲሁም በዘላቂነት ሪፖርቶቻችን ውስጥ እነዚያን ግቦች ለማሳካት የወሰድናቸውን እርምጃዎች ሰንደን እናስቀምጣለን። እነዚህ ሪፖርቶች፣ ከሌሎች ለዘላቂነት የምናደርጋቸውን ጥረቶች የተመለከቱ መረጃዎች ጋር ተዳምሮ፣ ድህረ ገጽ ላይ ይገኛል። የዘላቂነት ስትራቴጂያችንን እና ቃል ኪዳኖቻችንን ወደ ተግባር ለመለወጥ



በዕለት-ተዕለት እንቅስቃሴዎቻችን ውስጥ ዘላቂነት ያላቸው ልማዶችን ለመደገፍ ትንሽም ሆነ ትልቅ ሁላችንም እርምጃዎችን መውሰድ እንችላለን። በየዕለቱ ምን ማድረግ እንደምንችል አንዳንድ ምሳሌዎች እነሆ፡-

- የመልሶ መጠቀም ጥረቶች ላይ ግንባር ቀደም መሆን
- ቆሻሻን መቀነስ እና በሚቻል ጊዜ ሁሉ ቁሳቁሶችን መልሶ መጠቀም
- ከክፍል ሲወጡ መብራት ማጥፋት
- በአገልግሎት ላይ ያልሆኑ መሳሪያዎችን መጥፋት እና ሰኬታቸውን መንቀል



ለአካባቢያችን እና ለማኅበረሰባችን እንጨነቃለን

እንዴት እንደምንሰራ እንዲረዱ ይበረታታሉ።

ማኅበረሰቦቻችንን መደገፍ

በውስጣቸው የምንኖርባቸውን እና ሥራችንን የምናከናውንባቸውን ማኅበረሰቦች ለመደገፍ ቁርጠኞች ነን። ይኸን፤ እርስዎም እንዲሳተፉባቸው የሚበረታቱባቸው የማኅበረሰብ አሳታፊ ፕሮጀክቶችን ጨምሮ በተለያዩ መንገዶች እናከናውናለን። በ አርዳ ለትምህርት ፕሮግራሞችን በኩል በኢንዱስትሪያችን ውስጥ ብዝሃነትን እናወድሳለን እንዲሁም ዝቅተኛ አገልግሎት የሚያገኙ ማኅበረሰቦችን እንደግፋለን። በዚህ ፕሮግራም አማካይነት ለተማሪዎች በሳይንስ፣ ቴክኖሎጂ፣ ምሕንድስና፣ እና ሒሳብ (STEM) ትምህርት ላይ መዋዕለ ንዋይ እናፈስሳለን።

ድርጅታችን በሚመራበት [የእርዳታ አሰጣጥ ፖሊሲ](#)። መሠረት በማህበረሰቡ ውስጥ የሚገኙ ሃገር በቀል በጎ አድራጎት ድርጅቶችን ያግዛል። ለፖለቲካ ፓርቲዎች ወይም እጩዎች ምንም አይነት አያደርግም።

ተያያዥ ፖሊሲ፡-
[የእርዳታ አሰጣጥ ፖሊሲ](#)

ምን ማድረግ አለብዎ?

በአካባቢያዊ የማኅበረሰብ የግብረ ሰናይ ውስጥ ይሳተፋሉ። ደንበኞቻችንን እና አቅራቢዎቻችንን ግብረሰናዩን እንዲደግፉ መጠየቅ ይችላሉ።

አይችሉም፤ ደንበኞችን እና አቅራቢዎችን የግል ግብረ ሰናይ እንቅስቃሴን እንዲደግፉ መጠየቅ አግባብነት የሌለው ተግባር ወይም የጥቅም ግጭት ይመስላል። ምናልባት የእርስዎ አካባቢያዊ ግብረ ሰናይ ከአካባቢያዊ የልገሳ በጀታችን ሊጠቀም ይችላል። እንዲህ አይነት ልገሳ የሚፈልጉ ከሆነ፣ ከአካባቢያዊው አስተዳደር ጋር መነጋገር ይችላሉ።

ስለ ማኅበረሰብ ፕሮጀክቶቻችን ወይም ስለ ግብረ ሰናይ ተግባር የበለጠ ማወቅ ከፈለጉ የዘላቂነት ቡድን አባልን ያነጋግሩ።




ለአካባቢያችን እና ለማኅበረሰቦች እንጨነቃለን

በእሴት ሰንሰለታችን ውስጥ ሰብዓዊ መብቶችን ማክበር እንዲሁም የማኅበራዊ ኃላፊነቶች ማስተዋወቅ

የሰብዓዊ መብቶች ዓለማዊ አዋጆችን እናከብራለን እንዲሁም በንግድ ሥራችን እና በዓለማዊ የእሴት ሰንሰለታችን ውስጥ ሰብዓዊ መብትን ለማክበር ቁርጠኞች ነን። ደህንነቱ የተጠበቀ የሥራ ሁኔታ፣ የሰው ልጅ ብዝበዘን መከላከል፣ (የግዳጅ ሥራ፣ የሕጻናት ጉልበት እና ሕገወጥ የሰው ዝውውርን ጨምሮ)፣ አድልዎ፣ እና የአካባቢ ጥበቃ አስተዳደርን ከተመለከቱ የሰብዓዊ መብቶች ጋር ተያያዥ የሆኑ ሁሉንም ሕጎች እናከብራለን እንዲሁም አቅራቢዎቻችንም እንዲያከብሩ እንጠብቃለን።


በመላው የእሴት ሰንሰለታችን ማኅበራዊ ኃላፊነትን እናበረታታለን እንዲሁም የንግድ ሥራ በአጋርነት የምንሰራው በደንባችን ውስጥ የተቀመጡ መርኞችን እና እሴቶችን ከሚያከብሩ አጋሮች ጋር ብቻ ነው። ከሶስተኛ ወገኖች ጋር በምንገናኝ ጊዜ፣ እነዚህን መርኞች እና እሴቶች፣ እንዲሁም ኃላፊነት የተሞላ የንግድ ፖሊሲያችንን ማክበር እንደሚጠበቅባቸው መገንዘባቸውን እና ማወቃቸውን ማረጋገጥ አለብዎ።

ተያያዥ ፖሊሲ፡-
[የማኅበረሰብ ዘላቂነት ፖሊሲ](#)
[ኃላፊነት የተሞላ የንግድ ፖሊሲ](#)



የመረጃ ምንጮች

የመረጃ ምንጮች፦	በሚከተለው ላይ እገዛ ለማግኘት፦	የሚያነጋግሩት ሰው፦
Group Legal & Compliance	ስለ ደንቡ ስጋቶች እና ጥያቄዎች	compliance@ardaghgroup.com
ለሰው ኃይል አስተዳደር	ከሰው ኃይል አስተዳደር ጋር ተያያዥ የሆኑ ስጋቶች ወይም ጥያቄዎች	የአካባቢዎ የሰው ኃይል አስተዳደር ኃላፊ
የግሩፕ ፋይናንስ	የፋይናንስ ሪፖርት አቀራረብ ፖሊሲ ወይም ጥያቄዎች	የአካባቢ ወይም የግሩፕ ፋይናንስ አባል
IT ደህንነት	የመረጃ ቴክኖሎጂ ደህንነትን የተመለከቱ ስጋቶች ወይም ጥያቄዎች፣ ወይም የመቴ ደህንነት አደጋን ሪፖርት ለማድረግ	AGGRP.ITSecurity@ardaghgroup.com
የመረጃ ግላዊነት	መረጃ ግላዊነትን ወይም መረጃ ጥሰትን የተመለከቱ ስጋቶች ወይም ጥያቄዎች፣ ወይም የውሂብ ጥሰትን ሪፖርት ለማድረግ	privacy@ardaghgroup.com
ዘላቂነት	ስለ ዘላቂነት ስትራቴጂያችን እና ቃል ኪዳኖቻችንን የተመለከተ መረጃ ወይም ዝርዝሮች	sustainability@ardaghgroup.com ardaghgroup.com/corporate/sustainability
የእኔ አርዳ	ፖሊሲዎች እና የውስጥ ሰነዶች የሚገኙበት አድራሻ	ardagh.sharepoint.com (የውስጥ መዳረሻ ብቻ)



Speak-Up Hotline

ሪፖርት ማድረጊያ አማራጮች

🌐 መስመር ላይ፦

በድር በኩል ችግን ሪፖርት ለማድረግ

እባክዎ የሚከተለውን ይጎብኙ፦

ardaghgroup.ethicspoint.com

📱 ስልክ፦

ሪፖርት ማድረጊያ የቀጥታ ስልኮች ከታች

ባለው ሰንጠረዥ ውስጥ በተጠቀሱ አገሮች

ውስጥ ይገኛሉ።

በእርስዎ አገር የመደወያ ክልከላዎች ካሉ

ማረጋገጥ አለብዎ።

እርስዎ የሚጠቀሙበት ስልክ ዓለማዋፍ

ጥሪዎችን የማድረግ የሚችል መሆን አለበት።

ለአገርዎ የተጠቀሰውን ስልክ ቁጥር

ይደውሉ እና፣ አግባብነት ካለው፣ የመዳረሻ

ኮዱን ይደውሉ። እባክዎ ከታች የተገለጹት

ሁሉም የቀጥታ መስመሮች በተጨማሪነት

በእንግሊዝኛም እንደሚገኙ ይወቁ።

አገር	ቋንቋዎች	ስልክ	የመዳረሻ ኮድ	ክልከላዎች
አስትሪያ	ጀርመንኛ	0 800 200 288	855 344 1555	ክልከላዎች የሉም
ብራዚል	ፖርቱጋልኛ	0800 892 0780		ክልከላዎች የሉም
ዴንማርክ	ዴንማርክኛ	080 25 15 34		ክልከላዎች የሉም
ኢትዮጵያ	አማርኛ	800 861 957		ክልከላዎች የሉም
ፈረንሳይ	ፈረንሳይኛ	0805 54 29 81		ክልከላዎች የሉም
ጀርመን	ጀርመንኛ	0800 7241915		ክልከላዎች የሉም
አየርላንድ	እንግሊዝኛ	1800 456762		ክልከላዎች የሉም
ኢጣልያ	ጣልያንኛ	800 925 014		ክልከላዎች የሉም
ኬንያ	እንግሊዝኛ	0800 221 363		ክልከላዎች የሉም
ኔዘርላንድስ	ደች	0800 440 0006		ክልከላዎች የሉም
ናይጄርያ	እንግሊዝኛ	855 344 1555	0 708 060 1816	ክልከላዎች የሉም
ፖላንድ	ፖላንድኛ	800 707 081		እባክዎ አንዳንድ አገልግሎት አቅራቢዎች ለነጻ የስልክ መስመር ክፍያ ሊጠይቁ እንደሚችሉ ይገንዘቡ
ሰርቢያ	ሰርቢያኛ	0800 190 669		ሰርቢያ ITFS እና የሞባይል መስመር የሚገኘው በTelekom Serbia በኩል ብቻ ነው።
ደቡብ አፍሪካ	እንግሊዝኛ	080 001 0398		ክልከላዎች የሉም
ስፔን	ስፔንኛ	900 810 705		ክልከላዎች የሉም
ስዊድን	ስዊድንኛ	020 10 92 18		ክልከላዎች የሉም
ስዊዘርላንድ	ጀርመንኛ	0 800 890	855 344 1555	ከሞባይል/ሴሉላር ስልኮች ይገኛል፣ ክፍያዎች ሊኖሩ ይችላሉ
ዩናይትድ ኪንግደም	እንግሊዝኛ	08005873808		ለአይል ኦቭ ማን እና ጀርሲም ይሰራል
ዩናይትድ ስቴትስ	እንግሊዝኛ፣ ስፔንኛ	855 344 1555		ክልከላዎች የሉም

